

Одржана тркалезна маса на тема Едукација – линк со претприемништво

На 05-ти октомври 2018 (петок), во Хотел Порта во Скопје со почеток од 13 часот, беше одржана тркалезна маса на тема **Едукација - линк со претприемништво** дел од проектот „Јакнење на придонесот и ефикасноста на граѓанските организации од женското претприемништво кон ЕУ интегративните реформи во областа на економската политика (We-Contribute)“. Проектот се имплементиран од страна на Фондацијата за менаџмент и индустриско истражување во партнерство со Здружението на бизнис жени и ГТФ Иницијативата за одржлив раст од Хрватска.




Главната цел на проектот е да се подобри одговорот на граѓанското општество кон предизвиците за интеграција во ЕУ во областа на женското претприемништво со тоа што ќе се обезбедат експерти, ресурси и искуства за дополнување на активностите. Преку некои од идентификуваните предизвици овој проект придонесува за позиционирање на жените претприемачки и нивните организации како еден од клучните социјални партнери во процесите на реформи за интеграцијата во ЕУ.

Преку проектот се реализираат активности кои помагаат да се стигне од образование до претприемништво како и се работи на добивање информации за тоа што би ги инспирирало младите, а посебно жените претприемачи во процесот на добивање дополнителна едукација за започнување на свој бизнис.



И покрај зголемениот фокус на женското претприемништво кое овозможува подобри услови за живот, во државата сеуште постојат сериозни предизвици кога станува збор за зголемување на бројот на жените претприемачи и нивната конкурентност. Иако има голем број на жени кои завршуваат високо образование, нив, ги нема во процесот на вработување, а уште помалку во процесот на креирање на компании, односно во претприемништвото. Во принцип во државата едукацијата е на доста високо ниво и има голем број на кадар со високо образование, но евидентно е дека само мал дел од нив се занимаваат со претприемништво по завршувањето на образованието, а особено со женско претприемништво. Мораме образованието да го насочиме да работи на креирање на нови работни места преку претприемништво. Кај нас се уште не се препознава дека претприемништвото е една од основните насоки луѓето да се вработат и да бидат економски стабилни кога ќе излезат од едукативски процес. Токму затоа преку овој проект се работи да се покаже дека претприемништвото може да биде прв избор откога ќе се заврши образованието



На тркалезната маса беа презентирани практики од претприемништво во образовните институции од страна на д-р Моника Ангелоска-Дичовска професор на Економски Факултет - Прилеп како и споделени искуства во поглед на едукација како линк со претприемништво од страна на Маја Лукарова - Претприемачки Сервис за Млади (ПСМ). На настанот земаа присуство над 30 учесници, претставници од владиниот и граѓанскиот сектор.

[Прочитај повеќе](#)


Одржана обука на тема Придонес во развојот и следењето на спроведувањето на јавната политика

На 01-ри октомври 2018 (понеделник), во Хотел Порта во Скопје со почеток од 09 часот, беше одржана обука на тема **Придонес во развојот и следењето на спроведувањето на јавната политика** дел од проектот „Јакнење на придонесот и ефикасноста на граѓанските организации од женското претприемништво кон ЕУ интегративните реформи во областа на економската политика (We-Contribute)“. Проектот се имплементиран од страна на Фондацијата за менаџмент и индустриско истражување во партнерство со Здружението на бизнис жени и ГТФ Иницијативата за одржлив раст од Хрватска.



На настанот земаа присуство учесници, претставници од граѓанскиот сектор. Целта на обуката беше учесниците да се запознаат со основните теоретски концепти и алатки за креирање политики. Во зависност од претходното искуство и стекнатото знаење, очекувањата и потребите на учесниците, обуката им овозможува на учесниците

да се запознаат со дефиницијата на јавни политики, актерите и инструментите на креирање политики како и циклусот на креирање политики. Во таа смисла се стекнаа со знаења и вештини за вклучување на граѓански организации и бизнисот во циклусот на креирање политики преку анализа на политиките и застапување на политички решенија за промена на јавните политики.



[Прочитај повеќе](#)

Втора економска анализа за женско претприемништво за период јули – септември 2018


Јакнење на придонесот и ефикасноста на граѓанските организации од женското претприемништво кон ЕУ интегративните реформи во областа на економската политика - (We - Contribute)
Проектот е финансиран од Европската Унија

Економска анализа Програми и мерки за поддршка на женското претприемништво

Резиме

Европската Унија верува дека претприемачкиот талент на жените може да го зајакне нејзиниот напредок, и затоа уште од 1980 –тите Европа обезбедува практична поддршка за жените што сакаат да започнат сопствен бизнис.

Економското зајакнување на жените е камен-темелник на Агендата за одржлив развој од 2030 година на Обединетите нации.



Претприемништвото е движечка сила за раст на економијата преку создавање на нови работни места, нови идеи, нови производи/услуги и друго. Оттука, неопходно е да се подигне свеста за негов развој, разбирање и поддршка.

Жените претставуваат голем и значаен дел од целокупното општество, стимулираат се поактивни во економијата и креирањето на работни места, во зголемен број барјера што овозможуваат побрзо вклучување на жените во бизнисот.

„Ако Ви треба човек кој ќе држи говор, обрати се на маж, ако Ви треба човек кој ќе решава проблеми, обрати ѝ се на жена“

Маргарет Тачер




Проектот е финансиран од:



Во периодот од јули до септември 2018 година беше спроведена втората економска анализа за женско претприемништво. Во оваа анализа се потенцира дека претприемништвото е движечка сила за раст на економијата преку создавање на нови работни места, нови идеи, нови производи/услуги и друго. Оттука, неопходно е да се подигне свеста за негов развој, разбирање и поддршка. Жените претставуваат голем и значаен дел од целокупното општество, стимулираат се поактивни во економијата и креирањето на работни места, во зголемен број барјера што овозможуваат побрзо вклучување на жените во бизнисот.

[Прочитај повеќе](#)

Издадена кратка политичка анализа на јавни политики за женско претприемништво



Големината на вашиот успех е одредена од големината на вашето верување! Но, лифтот на успехот не работи, ќе мора да се качувате по скалот!

Zin Ziglar



Проектот е финансиран од:



Во државата се забележуваат одредени напори за придвижување на женското претприемништво. Најактивни во овој сегмент се одредени бизнис здруженија и организации, кои се обидуваат да ја активираат повеќе жената во економијата, но во целиот процес недостигаат сеопфатна институционална поддршка. Во текот на 2018 година се одржаа повеќе од 20 тркалезни маси на теми за женското претприемништво, се формира Национален совет за женско претприемништво, се креира портал со информации поврзани со женското претприемништво, се одржуваат инспиративни студии и конференции, се реализираат различни обуки за зголемување на вештините на жените претприемачи, во тек е постапката за формирање на Национален кластер за женско претприемништво и се очекува усвојување на Национална стратегија за развој на женското претприемништво. Меѓутоа, за развојот на женското претприемништво најнеопходно е креирање на рамковна социјална и правна рамка. Финансиска проблеми, воспоставување на соодветна меѓу фамилијата и работата и недостатокот на време за воспоставување остануваат клучни проблеми кај жените претприемачи во државата

[Прочитај повеќе](#)